

సుల్తాన్! సైతాన్!!

బొమ్మిడి అచ్చారావు

ఉదయాన్నే వాకిలి వూడ్చి మగ్గులు పెడుతోంది భ్రమరాంబ. ఆమె వయసు దాదాపు ఏళ్లెవ్వుండ వచ్చు. ఆమె ముఖం నిండా వయసు తెచ్చిన హుందా తనంతోబాటు, జీవితంలో ఎన్నో అటుపోట్లు అనుభవించిన పెద్దరికం కూడా వుంది.

ఆప్పటికింకా వూరిగా వెల్తురు రాలీదు. జనం వీధుల్లోకి యింకా రావటం ప్రారంభించలేదు. ఎక్కడుంచో ఓ అంబాసిడర్ కాదు ఆ వీధిలోకి సర్రున దూసుకొచ్చింది. ఒక్క ఊణం మాత్రం ఆగింది. ఆ ఒక్క ఊణంలోనే ఏదో బరువైన వస్తువును కిందికి తోసేసి, వచ్చినంత వేగంగాను దూసుకుపోయింది.

భ్రమరాంబ శబ్దానికి అటు తిరిగి చూసింది. ఆ దృశ్యం ఆమె దృష్టి నాకరించింది. కిందకి తోసి వేయబడ్డ వస్తువు మానవాకారమని గ్రహించింది. కాస్త పరీక్షగా చూస్తే ఆ ఆకారం తనకి చిరపరచితమయినదిగా తోచింది.

చేతిలోని ముగ్గు గిన్నె అలాగే వదిలేసి దగ్గురగా వెళ్ళింది. అప్పటికే మేలుకొని వున్న వీధిలోని జనం ఒక రొకరే గుంపులుగా పోగ జారు.

భ్రమరాంబ ఆ వ్యక్తిని చూస్తూనే గొల్లుచున్నది.

“బాబూ, రవీంద్రా!” అంటూ కప్పకూలిపోయింది.

అప్పటికే వీధిలోని జనం ఆ వ్యక్తిని ముట్టుకొని చూసి, “ప్రాణంపోయింది” అనుకొంటున్నారు. అతను భ్రమరాంబ పెద్దకొడుకు రవీంద్ర అని గుర్తుపట్టారు.

భ్రమరాంబ వాళ్ళింట్లోనించి ఓ యిరవై రెండేళ్ళ యువకుడు, పంత్మొమ్మిదేళ్ళ అమ్మాయి పరుగెత్తుకొని వచ్చారు.

“అన్నయ్యా!” అంటూ శవంమీదపడి భోయన ఏడ వటం మొదలెట్టారు.

గుమికూడిన ప్రజలు సానుభూతి వాక్యాలు పలుకు తున్నారు. కొందరు “ఇది హత్యలాగా వుంది, పోలీసులకి కబురు చేస్తే మంచిది” అన్నారు. మరికొందరు “అనవసరం. శవాన్ని దక్కనివ్వరు సరికదా, పోలీసు కేసు పెట్టి బాధపడ్తున్న వీళ్ళని యింకా నరకయాతనికి గురిచేస్తారు. గుట్టుచప్పుడు కాకుండా దహనం చేస్తేనే మంచిది” అన్నారు.

అయితే యిరవై రెండేళ్ళ రవీంద్ర తమ్ముడు మాత్రం అన్న శవాన్ని చూస్తూ చాలాసేపు నిశ్చేజంగా, నిర్వి కారంగా వుండిపోయాడు. ఆ తర్వాత మనసులోనే శపథం చేశాడు—“నిన్ను చంపిన వాళ్ళపై ఈ వీరేంద్ర పగ తీర్చుకుంటాడు రవన్నయ్యా! నీ ఆత్మకు శాంతి చేకూరుస్తుంది.”

ఆ తర్వాత జరగవలసిన కర్మకాండ యాంత్రికంగా జరిపించేకాదు వీరేంద్ర. అతని కళ్ళలో దుఃఖంలేదు. పగ, ప్రతీకారం దావానలంలా రాజాకుంబున్నాయి.

తన అన్న సంఘ విద్రోహులతో చేతులు కలిపి అతి ప్రమాదకరమైన జీవితం గడుపుతున్న నిజం తనకి వారం రోజుల క్రితమే తెలిసింది. అంతకాలం రవీంద్ర ఎక్కడో ప్రయివేటు కంపెనీలో ఉద్యోగం చేస్తున్నట్టుగా తనని, తల్లిని, చెల్లిని నమ్మించాడు. కాని వారంరోజుల క్రితం, మొదటిసారిగా తమ యింటికి పోలీసులు వచ్చినప్పుడు, అన్నమీద తనకి మొదటిసారిగా అనుమానం కలిగింది.

అంతక్రితం రెండు మూడు రోజుల కోసారయినా యింటికొచ్చే అన్నయ్య పోలీసులు తనకోసం వెతకటం మొదలెట్టాక యింటికి రావటమే వూరిగా మానేకాదు. దాంతో యింట్లో అందరికీ అతని ఉద్యోగం పట్ల అనుమానాలు తలెత్తాయి.

రెండు రోజుల క్రితం ఆర్థరాత్రి దాటాక రవీంద్ర తను నిద్రపోతున్న మంచం దగ్గర నిల్చుని మెల్లగా తనని తట్టి లేపాడు. ఉలిక్కిపడి లేచిన తను ఆశ్చర్యంలో గట్టిగా ఏదో అడగబోయాడు.

“ఉవ్” అంటూ వారించాడు రవీంద్ర. “గట్టిగా మాట్లాడొద్దు. అమ్మవాళ్ళు లేస్తే నన్ను వెళ్ళనివ్వరు. నేను వెంటనే వెళ్ళిపోవాల్సి వుంది!” అన్నాడు.

“నీకోసం పోలీసులు....” తను చెప్పబోయాడు.

“నాకు తెలుసు. నేనో స్ట్రాంగ్ కేసులో గొంతు దాకా కూరుకుపోయి వున్నాను. నన్నెవరూ రక్షించలేరు. నేను కనపడితే చాలు వెంటనే అరెస్టుచేసి జైల్లో పెడతారు. మన పరువు మర్యాదలు బిజారు కెక్కటం

నాకిష్టంలేదు. పోలీసులు మళ్ళీ వచ్చి ఆడిగితే నాతో
మీ కలాంటి సంబంధం లేదని, నేనెక్కడికి పోయానో
తెలీదనీ చెప్పేయండి. మళ్ళీ యిక్కడికి పోలీసులు
రాకుండా సమాధానం చెప్పి. అది నీకే సాధ్యమవు
తుంది....”

“కాని, అన్నయ్యా....”

“ఇంకేం చెప్పాడు. నా మూలంగా మీరందరూ
చిక్కల్లో పడటం నాకిష్టంలేదు. నేనంత దుర్మార్గుణి
కాదు.”

“అన్నయ్యా, నాతో నిజం చెప్పవూ.... నీకోసం
పోలీసులు ఎందుకు తిరుగుతున్నారు? స్ట్రాంగ్ కేసేమిటి?
ఎందుకిలా మారిపోయావు? నీ చదువు, సంస్కారం,
వీమయిపోయాయి?”

“అవన్నీ ఆడక్క వీరేన్. నా చదువు మన నలుగురి
కడుపులు నింపలేకపోయింది. అందుకే, మిమ్మల్ని పస్టుల్లో
మాడ్చటం యిష్టంలేక తప్పనిసరి పరిస్థితుల్లో యీ దారి
నిన్నుకున్నాను. వీవో ప్రయివేటు కంపెనీలో ఉద్యోగం
చేస్తున్నానని ఆబద్ధం చెప్పాను. కాని నేను ఆశ్రయించిన
సుల్తాన్ పరమ నీచుడు.

ముదట్లో స్ట్రాంగ్ ముఠా అని తెలియక అతని దగ్గర
పనికి కుదిరాను. తర్వాత తర్వాత తెలిసింది; సుల్తాన్ కి
అంతరాతీయ ముఠాలతో సంబంధ ముందని, పోలీసులకి
అతను బాగా తెలిసిన నేరస్థుడని, అందుకని, కొత్త
వాడినీ, చదువుకున్న వాడినీ అయిన నన్ను అతని కిరాతక
చర్యలకు యెన్నుకున్నాడనీ. కానీ అప్పటికే ఆలస్య
మయిపోయింది. నేను రెండు ముఠాల మధ్య దొంగ
బంగారాన్ని, దొంగ కరెన్సీని మారకం చేస్తున్నానన్న

నిజం నాకు తెలియకుండానే యాంత్రికంగా జరిగిపోయింది.

పోలీసులు వెంటాడారు. బంగారం వున్న నూట్ కేసు వదిలి పారిపోయాను. పోలీసుల బారినుంచి తప్పించుకున్నాను. కాని, ఆ నీచుడైన సుల్తాన్ నన్ను ప్రాణాలతో వదుల్తాడనే నమ్మకం నాకు లేదు....”

“అన్నయ్యా....”

“అవును వీరేన్ నేను పోతే ఈ కుటుంబం వీధుల పాలుకాకూడదు. నువ్వు బాధ్యత తీసుకోవాలి. చెల్లినో యింటిదాన్ని చెయ్యి. అమ్మను కడదాకా కనిపెట్టుకుని వుండు!”

తనకి అన్న అలా అప్పగింతులు పెడుతుంటే చుఖం కమ్ముకొచ్చేసింది. బలవంతాన నిగ్రహించుకున్నాడు.

“అన్నయ్యా.... నువ్వీ వృత్తిని వదిలేసి మాతోనే వుండిపో! ఆ సుల్తాన్ దగ్గరికి పోవద్దు. మనం రాత్రికి రాత్రే యీ వూరే వదిలేసి పోదాం. మనిద్దరం కవ్వపడి యేదో పనిచేస్తే మన కడుపుకింత తిండి దొరక్కపోదు. నువ్వు వెళ్ళొద్దన్నయ్యా....”

“వీరేన్” అన్న యేదో చెప్పబోయేంతలో తల్లి లేచిన అలికిడయ్యింది. రవీంద్ర దొంగలా నక్కి నక్కి బయటికి వెళ్ళి చీకట్లో కలిసిపోయాడు.

అదే తను అన్నను చివరిసారిగా చూడటం! మళ్ళీ శవరూపంలా....

వీరేంద్ర కళ్ళనుంచి వెచ్చటి కన్నీటిబాట్లు అతనితో ప్రమేయం లేకుండానే జలజల రాలిపోయాయి.

“సుల్తాన్నిన్ను చంపి నా అన్న అక్కడు కాంతి

చేకూరుస్తాను!" మరోసారి దృఢంగా తనలో తాను ప్రతిజ్ఞ చేశాడు.

2

వీరేంద్ర రెండు గోజులుగా దీరాలలోచనలో వున్నాడు. వేళకు తిండి నిద్ర లేవు. పగ....పగ.... ప్రతీకారం. ఇదే ఆలోచన. అతని అణువణువు ప్రజ్వలిపోతోంది.

సుల్తాన్ ఎక్కడుంటాడు? ఎలా వుంటాడు? అతన్ని ఎక్కడని వెతకాలి? తన ప్రతీకారం ఎలా తీర్చుకోవాలి? ఓ. పక్క అన్న చివరిసారిగా కోరిన కోరిక—తల్లిని, చెల్లినీ జాగ్రత్తగా చూసుకోమని! మరోపక్క నరాలిని కాల్చేస్తున్న ప్రతీకార బ్యాల. రెండిటికీ చుక్కెదురు. తన మనసు ప్రతీకారంపై పే మొగ్గుతోంది.

వీరేంద్రకో ఆలోచన తట్టింది. అన్నయ్య తాలూకు వస్తువుల్ని వెతికితే ఏమయినా సమాచారం దొరుకుతుందేమో చూడాలి! సుల్తాన్ గురించి ఏ చిన్న వివరం దొరికినా అది తన కెంతో ఉపకరిస్తోంది.

వీరేంద్ర అన్న దుస్తులున్న పెట్టెను వెతికాడు. అన్న తన స్వంత విషయాలంటూ యేమైనా వుంటే వాటిని ఆ పెట్టెలోనే దాస్తాడు. అతనికున్న ఏకైక ఆస్తి ఆ పాతకాలంనాటి బ్రంకుపెట్టె మాత్రమే!

పెట్టెలో వున్నవి రెండేరెండు జతల గుడ్డలు. అవి కూడా అక్కడక్కడ చిరుగుపట్టాయి. ఈమధ్య రవీంద్ర ఎక్కువ సమయం బయటే గడుపుతూ వేరే గుడ్డలు—ఖరీదయినవి—వేసుకుంటున్నాడు. అతనికవి యెలా వచ్చాయో అప్పుడర్థంకాలేదుగాని, రెండు గోజుల క్రితం అతనిచ్చిం తర్వాత అర్థమయింది.

పెట్టె ఆడుగున పాత న్యూస్ పేపరు కాగితం పరచి వుండటం గమనించాడు వీరేంద్ర. గుడ్లకి యినప మరకలు పడకుండా వేసిన కాగితం అది! గుడ్లలో ఏమీ దొరక్కపోవటంతో నిరాశ పడిపోయాడు వీరేంద్ర. చివరిగా, ఆడుగున పరచివున్న కాగితం కిందకూడా చూశాడు.

చిన్న స్లిప్ కనిపించింది. మడత పెట్టిన చిన్న కాగితం అది! దానిమీద ఎవరిదో అడ్రసు వుంది. పేరు చూశాడు. సుల్తాన్ శారు.

ఎస్.బి. తివారి, నల్గొండ చౌరస్తా అని మాత్రం వుంది. వివరాల్లో లేవు.

వీరేంద్ర చకచక బయటికొచ్చాడు. మధ్యాహ్నం రెండు గంటల సమయం. ఎండ ఫెక్కున కాస్తోంది. గాడ్పు వీస్తోంది. అవేమీ అతన్ని భయపెట్టలేదు.

“ఈ వేళప్పుడు ఎక్కడికిరా, కాస్త చల్లబడనివ్వు” అన్నది తల్లి అతను బయట వెళుతుంటే.

వీరేంద్ర “ఇప్పుడే వచ్చేస్తానమ్మా!” అంటూ నోట్లో దెక్కాడు.

నిప్పులు చెరిగే ఎండలో నాలుగు కిలోమీటర్లు కాలి నడకన నడిచాడు రవీంద్ర. నల్గొండ చౌరస్తా చేరుకున్నాడు.

ఇప్పుడు ఈ పేరుగల వ్యక్తి గురించి ఆరాతియ్యాలి. చీకటి పనులు చేసే వ్యక్తి అయితే సాధారణంగా పేరు తెల్పుకోవటం కష్టం. అసలు పేరు ఒకటైతే దొంగ పేరు అనేకం వుంటాయి. తన అన్న పెట్టో దొరికిన కాగితంలో వున్న ఈ పేరు నిజమైనదో కాదో... అసలతనికి సుల్తాన్ వ్యవహారాలలో సంబంధమున్నదో లేక తను గాడ్పు రాయి విసురున్నాడో....?

సెంట్రోని పాస్ షాపతన్ని, జనరల్ స్టోర్ యజమానిని, ఉడిపి హోటల్ ప్రాప్రయిటర్ని అడిగాడు. యెవరూ తనుకు తెలియదన్నారు. చౌక దుకాణం వ్యక్తిని అడుగుదామనుకున్నాడు. కాని, యింతలోనే దాదాలా వున్న ఓ వ్యక్తి వీరేంద్రని ఆటకాయించాడు.

వీరేంద్ర అతనివంక చూసి ఉలిక్కిపడ్డాడు. అతను చాలా క్రూరంగా తనవంకే చూస్తున్నాడు.

“నీ పేరు రవీంద్ర కదూ....” అన్నాడు. మనిషి క్రూరంగా వున్నా గొంతు సన్నగా, కీచుగా వుంది.

వీరేంద్ర వెంటనే సమాధానం చెప్పలేదు. తన అన్న పేరు ఉచ్చరించిన ఆ వ్యక్తి తను వెతుకుతున్న తివారీ కాదు గదా! అప్పుడు గుర్తొచ్చింది వీరేంద్రకు—ఇందాక పాస్ షాపు వగర తను తివారి గురించి అడిగినప్పుడు కారా కిర్బీ నమయ్యా ఈ వ్యక్తి అక్కడ వున్నాడు. తను తివారి పేరు అడుగుతుంటే పరీక్షగా తనవంక చూశాడు. ఇప్పుడు రవీంద్ర పేరు చెపుతుంటే ఖచ్చితంగా యితను తనకు కావలసిన వ్యక్తే.

మర్నీ అదే ప్రశ్న వేశాడు. ఉర్దులోనే అడిగాడు. హైదరాబాదులో పుట్టి బుద్ధెరిగినపఎట్నుంచీ వుంటున్న వీరేంద్రకు ఉర్దు బాగానే వచ్చును.

ఈసారి సమాధానం చెప్పాడు. “అవును, నీ నే...”

“అయితే, నాతోరా!” అన్నాడతను ముందుకి నడుస్తూ. మానంగా అతన్ననుసరించాడు వీరేంద్ర.

చంచల్ గూడా జైలుపక్క నుంచి దారితీశాడతను. వీరేంద్ర అతన్ననుసరిస్తూనే వున్నాడుగాని, మెదడునిండా జోరీగలాంటి ఆలోచనలు తొలిచేస్తున్నాయి. ఇంతకీ ఎవరితను? ఇతను ఎన్.టి. తివారీయా? చూడబోతే ఇతను

ముస్లింలా వున్నాడు. ముస్లిమ్స్కి తివారీ అనే పేరుండదు. ఉ తర హిందూపానంలో వాడుకలో వున్న పేరది!

దాదా ఓ పాడుబడ్డ యింటి ముందాగి వెనక్కు చూసి తలూపాడు రమ్మంటూ. వీరేంద్ర ఆతన్ని సమీపించాడు. పాడుబడ్డ యిలయినా, చాలా పెద్ద భవంతి అది! ఆలనాపాలినా లేక అలా వుంది. హైదరాబాదు నగరంలో అలాంటివోట యిలు పాడుపెటరు. పాతబె పోతే యీనాటికి పునాదులతో సహా పడగొట్టి ఆకాశ హన్మయం నిర్మించి వుండాలి! కాని, అలా జరగలేదు.

దాదా ముఖద్వారంమీద టన్ టనే.... టన్ టనే.... అంటూ కోడ్ వరులాగా సంకేత ధ్వనితో తలుపు తట్టాడు.

రెండు నిమిషాలు నిశ్శబ్దం. తర్వాత యెవరో నడిచి వచ్చిన అడుగుల శబ్దం. తలుపుకి కుడివైపు వైభాగంలో ఆమర్చు డ్డ చిన్న చెక్క తొలగించి రెండు కళ్ళు బయటకి చూశాయి. తర్వాత తలుపు ఓరవాకిలిగా తెరవబడింది. ముందు దాదా, వెనుక వీరేంద్ర లోపలికి అడుగు పెట్టగానే తలుపు మూసుకున్నది.

వీరేంద్రలో ఆ క్షణంలో తెగింపు, ఏదో తెలియని మొండి ధైర్యం చోటు చేసుకున్నాయి. పులి బోనులాకి అడుగు పెట్టున్న భావన.

3

లోపలి కడుగు పెట్టానే ఆశ్చర్యంతో విస్తుపోయి చూశాడు వీరేంద్ర. లోపలికి బయటకి అసలు పోలికే లేదు. బయట చవుడు రాలిపోతున్న గోడలు. లోపల సిమెంటుతో దృఢంగా వున్న కోట బురుజులాంటి గోడలు.

దాదా ముందుకి నడిచాడు. వికాలమైన వరండా, దాటగానే అధునాతనమైన గదులు అందంగా పెయింటుతో కళకళ్యాదే గోడలు! లోపల ఒక ఇంద్రభవనం లాగా వుంది.

దాదా ఒక గది మందర ఆగి కాలింగ్ బజర్ నొక్కాడు. చక్కటి సంగీత ధ్వనులు వినపించాయి.

“కమిన్ ఆఫ్ జల్!” అని వినిపించింది.

దాదా తలుపు తెరచుకొని లోపలకు వెళ్ళాడు. వీరేంద్రబెపు రమ్మని సెగచేశాడు.

లోపల ఒక టవన్ ఛెలో వికాలమైన కాలి కూచుని వున్నది. తలనుంచి కాళ్ళవరకు పోతపోసిన సిలిండర్లు వున్నాడతను. కళ్ళకు నల్ల కళ్ళద్దాలున్నాయి. ఎర్రగా సిద్దిలా వున్నాడు. చేతివ్రేళ్ళకు వజ్రపుటుంగరాలున్నాయి. బాగా ఖరీదైన దుస్తులు ధరించి వున్నాడు.

“ఇతను మీ గురించి పబ్లిక్ పేన్ లో యెంక్వయిరీ చేస్తూంటే తీసుకొచ్చాను సాబ్!” అన్నాడు అఫ్ జల్ ఉర్దులా నీ.

కుర్చీలోని వ్యక్తి తలాడించాడు.

“ఎవరు నువ్వు? నీ పేరమిటి? నువ్వు నా గురించి యెందుకు ఎంక్వయిరీ చేస్తున్నావు?” అనడిగాడు.

తనవరో అతనికి తెలియదని ఆరమేపోయింది వీరేంద్రకి. అఫ్ జల్ తనని బ్రావ్ చేశాడు. అయినా ఫరవాలేదు. తను ఆమాయకుడిలా నటించాలి!

“నా పేరు వీరేంద్ర. మా అన్నయ్య అర్థాంతరంగా చనిపోయాడు. అతని పేరు రవీంద్ర. అతని పెట్టో మీ పేరు రాసివున్న కాగితం దొరికింది. మీరు మా అన్నయ్య స్నేహితులై వుంటారని, మిమ్మల్ని కలుసుకుంటే ఏదైనా

పని చూపిస్తారని, మా ఇంటికో ఆధారం దొరుకుతుందని వచ్చాను. అదృష్టవశాత్తు మిమ్మల్ని కలుసుకోగలిగాను. మా అన్నయ్యకు యింత గొప్ప స్నేహితులున్నారని ప్రత్యక్షంగా తెలుసుకోగలిగాను” అన్నాడు వీరేంద్ర.

ఈ మాటలతో ఆ వ్యక్తి ముఖంలో వీరేంద్ర ఆశించిన మార్పు కనిపించింది.

“నేనే మీ అన్నయ్య స్నేహితుడని ఎలా అనుకున్నావు?” అనడిగాడా వ్యక్తి.

“ఎస్.బి. తివారీ మీరే అయితే మీరు మా అన్నయ్య స్నేహితులే! అతను మీ పేరున్న కాగితం పదిలంగా రాచుకున్నాడు. మీ గురించి యెంక్వయిరీ చేస్తూంటే యియన—ఆఫ్ జల్ సాబ్—మీ దగ్గరికి సరాసరి తీసుకొచ్చాడు. కాబట్టి మీరే ఎస్.బి. తివారీ.”

ఆ వ్యక్తి మొహంలో చిరునవ్వు చోటుచేసుకుంది.

“ఎసెస్. యు ఆర్ రైట్! ఇంతకీ మీ అన్న ఎలా చనిపోయాడు?”

“ఎమో సార్. అప్పుడప్పుడు అన్నయ్యకు కడుపులో విపరీత మైన నొప్పి వస్తూండేది. కడుపులో ఏదో అల్సరుందని డాక్టర్లు చెప్పారు. అన్నయ్య అశ్రద్ధకారణంగా అది పగిలి చనిపోయి వుంటాడు. పాట్లనుంచి రక్తం కూడా వచ్చింది” అన్నాడు వీరేంద్ర అమాయకంగా చూస్తూ.

“కరెక్ట్! అదే అయ్యుండాలి. నేను కూడా చాలా సార్లు చికిత్స చేయించుకోమని చెప్పాను. అతను వినలేదు.”

“పోనీండి. మాకు అదృష్టంలేదు. ఇన్నాళ్ళు అన్నయ్యే మా కుటుంబానికి జీవనాధారం.”

“మీ అన్నయ్య ఇన్నాళ్ళు ఏం చేసేవాడు? అంటే,

ఏం పని చేస్తుండేవాడు?”

“వీదో ప్రయివేట్ కంపెనీలో పనిచేస్తుండేవాడు. రాత్రింబవళ్ళు కష్టపడుతుండేవాడు. సరైన తిండితిప్పలు వుండేవి కాదు. చనిపోయే ముందు వారంకోజాలుగా కంపెనీ పనిమీద యొక్కడికో వెళ్ళాడు. తిరిగివస్తూ తెల్లవారుఝామున మా యింటిముందే పడిపోయాడు. అల్పరు పగిలి ఆప్పటికప్పుడే చనిపోయాడు.”

“అయ్యో పాపం! మీ ఆన్నయ్య నాకు బాగా కావలసివచ్చింది. వయసులో మా యిద్దరికీ పదిహేనేళ్ళు తేడా వున్నా మా స్నేహం చెప్పకోదగ్గది. నువ్వు నా దగ్గరకొచ్చి మంచి పనిచేశావు... ఇంతకీ నువ్వు ప్రస్తుతం ఏం చేస్తున్నావు?”

“డిగ్రీ వూరిచేశాను. వెకి చదివే స్తోమత లేక ఆపేశాను. రెండేళ్ళుగా ఖాళీగా వుంటున్నాను. మీ రెలాంటి పని యిప్పించినా చేస్తాను.”

“అలాగే యిప్పిస్తాను. కొన్ని రోజులు నువ్విక్కడే వుండి కొంత ట్రయినింగ్ అవాల్సి వుంటుంది.”

“అలాగే. మీ రేం చెప్పినా చేయటానికి సిద్ధంగా వున్నాను. నా కుటుంబాన్ని పోషించాల్సిన బాధ్యత నామీద వుంది.”

“మ్యూర్, మ్యూర్ ఆఫీజల్, యితన్ని లోపలికి తీసుకు వెళ్ళి, సిరాజ్ కి అప్పగించు. ఇతని కేపని అప్పగించాలో అతను చూస్తాడు” అన్నాడు తివారి.

ఆఫీజల్ వీరేంద్రని వెంట బెట్టుకొని లోనికి వెళ్ళి పోయాడు.

తివారి కొద్దిక్షణాలు మానంగా అలాగే కూచు

న్నాడు. ఆ తర్వాత వెర్ లెస్ వంటి సెట్ ని ముందుకు లాక్కని ఏదో అన్నాడు.

4

వీరేంద్రను ఓ గదిలో తీసుకు వెళ్ళాడు ఆఫీజ్. గది చాలా అందంగా వుంది. ఓ టేబుల్, కుర్చీ, ఓ ట్యూబ్యులర్ మంచం, దానిమీద పరుపు, సీలింగ్ ఫాన్, టి.వి. సెట్, ఫోన్, గోడల్లో అమర్చిన ఛానెల్ మ్యూజిక్ స్పీకర్లు—చాలా అధునాతనంగా, అందంగా వుంది గది.

“ఇది నీ గది!” అన్నాడు ఆఫీజర్. కాలింగ్ బెల్ నొక్కాడు. బయట యెక్కడో సంగీత ధ్వనులు విని పించాయి. యూనిఫాం లో వున్న నౌకరు వచ్చాడు.

“సిరాజ్ ని పిలు!” అన్నాడు ఆఫీజర్ అధికార పూర్వకంగా!

నౌకరు వెళ్ళిన అయిదు నిమిషాలకి సన్నగా, పొడవుగా వున్న ముప్పయ్యేళ్ళ వ్యక్తి అక్కడికొచ్చాడు.

“ఇతను వీరేంద్ర. ఇతను సిరాజ్” అని పరిచయాలు చేశాడు ఆఫీజర్.

“బాస్ నీ కిత్ని అప్పగించమన్నాడు. నీవు ఇతనికే పని అప్పగిస్తావో నీ యిష్టం!” అని, వీరేంద్రపైపు తిరిగి “ఇక మీదట నీ ఆవసరాలు, నీ పనులు సిరాజ్ చూస్తాడు. బై” అని చెప్పి వెళ్ళిపోయాడు ఆఫీజర్.

వీరేంద్రకి స్వర్గంలో వున్నట్టుగా వుంది. పాతబడ్డ ఆ భవనంలో యింత అత్యాధునిక మైన గదులు, ఫర్నిచరు, ఎలక్ట్రానిక్ పరికరాలు, నౌకరు చాకర్లు సిబ్బంది— యివంతా చాలా పెద్ద ముఠా అని గ్రహించాడు. తన అన్న ఎండుకు వీళ్ళకి అమ్ముడుపోయాడో శ్లేష్మం లోపడ్డ

యీ గలా యిక్కన్నుంచి యెందుకు బయటపడలేక
పోయాడో అరమయింది. తను వీళ్ళని నమ్మినట్టు నటించి
నమ్మించి, ప్రతీకారం తీర్చుకోవాలి!

“ఏమిటి ఆలోచిస్తున్నావు?” అన్నాడు సిరాజ్
నూటిగా వీరేంద్ర కళ్ళలోకి చూస్తూ. ఆతనివి పిల్లికర్చు.
చాలా తీక్షణంగా యెదుటి మనిషి మనసుని ఎక్స్‌పోజ్
తీస్తున్నంత చురుగ్గా వున్నాయి.

“ఏం లేదు.... నేనడిగింది చిన్న ఉద్యోగం. కాని
తివారీసాబ్ నాకింతి ఖరీదైన గది వసతికోసం ఇచ్చారు.
ఆయనెంత దయామయుడో కదా అని నాలో నేనే
ఆనందపడి, ఆశ్చర్యపోతున్నాను” అన్నాడు వీరేంద్ర
తన మనసులోని భావాలు ఏమాత్రం బయటికి ప్రకటితం
కాకుండా సాగ్ర తపడుతూ.

“దానిదేముంది? బాస్ నమ్మాలేగాని, చెయ్యలేనిది
చెయ్యనిది ఏదీ వుండదు. తన దగ్గర తనిచేసేవాళ్ళంటే
ఆయనకి చాలా యిష్టం.”

“నేనే పని చేయాల్సి వుంటుంది?”

“నెమ్మదిమీద చెపుతాను. నువ్వేం చేదువుకున్నావు.”

“డ్రిగ్గీ పూ ర్తిచేశాను.”

“గుడ్....నీకు కొంత టెక్నికల్ వర్కు అప్పగిస్తాను.
తర్వాత బాస్ నూచనల మేరకు నీ ఉద్యోగ బాధ్యతలు
రూపాంతరం చెందుతుంటాయి.”

“అలాగే.... ఏమిటా టెక్నికల్ వర్క్?”

“నాతోరా” అన్నాడు సిరాజ్ గది బయటికి దారి
తీస్తూ. వీరేంద్ర అతన్ననుసరించాడు.

సిరాజ్ పెద్ద హాల్లోకి తీసుకువెళ్ళాడు. అక్కడ
టేబిల్ను పొడవుగా వేసివున్నాయి. వాటిమీద టెర్రస్

నెట్టు, టి.వి. నెట్లలా వున్న నెట్టు, కీబోర్డు, టెలిఫోన్ ఎక్స్చేంజిలో వున్నట్లు వుంది. వెయ్ గజిబిజిగా క నెట్టు చేయబడ నిలువె తు బోర్డు వున్నాయి.

వాటి పేరు, వాటి నెలా ఆపరేట్ చేయాలా, మెసేజ్ నెలా రిసీవ్ చేసుకోవాలా, టోడ్, అండ్ డీటోడ్ అంటే యేమిటా, వివరంగా చెప్పుకుంటూ పోతున్నాడు సిరాజ్. వీరేంద్ర శ్రద్ధగా ఆలకించాడు. అనుమానాలు వస్తే వెంటనే నివృత్తి చేసుకుంటున్నాడు.

అలా రెండు మూడు గంటలు గడిచాక, “ఈ రోజుకి చాలు. రాత్రికి విశ్రాంతి తీసుకో. రేపు మరీకొన్ని విషయాలు చెపుతాను” అన్నాడు సిరాజ్.

వీరేంద్ర తలూపి వెళ్ళిపోయాడు తనకి ఎలాట్ చేసిన గదిలోకి. అక్కడ సిరాజ్ మాత్రం మిగిలాడు.

వె రెస్ లో ఏదో మెసేజ్ వస్తూన్న నూదనగా పీప్ ... పీప్ ... మన్న శబ్దం వచ్చింది.

సిరాజ్ రిసీవ్ చేసుకున్నాడు. అవతలనుంచి తివారి మాటాడున్నాడు.

“ఎట్టి పరిస్థితులోను మన గురించిన రహస్యాలు బయటికి పోక్కూడదు. వీరేంద్రని అనుక్షణం కనిపెట్టి చూడమని వనవాళ్ళకి చెప్పు. ఆతనేదె నా కూపీలాగ టానికొచ్చినట్టు అనుమానం వస్తే వెంటనే కాల్చి నుసి చేసెయ్యి. నాకు తర్వాత తెలియపర్చినా చాలు. ఓ.కే!?”

“ఓ.కే. బాస్” అన్నాడు సిరాజ్.

“మెసేజ్ ఓవర్” అన్నాడు తివారి.

గదిలోకి తిరిగి వచ్చిన వీరేంద్ర సుంచంమీద కూచుని ఆలోచిస్తున్నాడు. ఆతనికి చాలావరకు పరిస్థితి అర్థమయ్యింది. వీళ్ళు చాలా పెద్ద ఎత్తున ఏదో అక్రమ

వ్యాపారం—స్ట్రాంగ్ కన్న పెద్దజేదో చేస్తున్నారు. పకడ్బందీగా జరుగుతోందని. బయటి ప్రపంచానికి తెలియకుండా, ఎలక్ట్రానిక్ పరికరాల ద్వారా వార్తా ప్రసారం జరుగుతోంది.

బహుశా తన ఆస్తిని వీళ్ళ పూరి రహస్యాలు తెలిసే వుంటాయి. పోలీసులకి పట్టుకోవాలే వాటిని బయట పెట్టేస్తాడేమోనని నిరాశ్రిత్యంగా ఆతన్ని చంపే శాసనం వచ్చినా ఉద్దేశ్యంతో వచ్చినట్లు ఏమాత్రం అనుమానం వచ్చినా తక్షణం తనని చంపేస్తారు.

తన మాత్రం తొందరపడకూడదు. పొర పాటు దొరనీయకూడదు. పూరి అమాయకుడిలా నటించాలి. సుల్తాన్ గురించి నమ్మిగా తెలుసుకోవాలి. తన అనుమానమే నిజమయితే తివారీకి, సుల్తాన్ కి సంబంధముండి తీరుంది!

5

మర్నాడుదయం సిరాజ్ వచ్చి వీరేంద్రని తీసుకుని హాల్లోకి వెళ్ళాడు. వేళ తప్పకుండా వీరేంద్రకి కావలసిన సదుపాయాలన్నీ యూనిఫాండ్ నాకర్లు అమర్చి పెట్టారు.

వీరేంద్ర సిరాజ్ చెప్పిన విషయాలని శ్రద్ధగా విన్నాడు. పొరపాటునకూడా, అక్కడ ఏం జరుగుతోందనిగాని, ఆ ఎలక్ట్రానిక్ పరికరాలతో ఏం చేస్తారనిగాని ప్రశ్నించలేదు వీరేంద్ర. వాళ్ళు చెప్పింది వినటమే తన ఉద్యోగంలాగా, అంతకన్న తనకి ముఖ్యమైనదేదీ ప్రపంచంలో లేదన్నంత శ్రద్ధగా విన్నాడు సిరాజ్ చెప్పిన సాంకేతికపరమైన నూతనాలు, సలహాలు.

రెండు రోజుల తర్వాత సిరాజ్ వీరేంద్ర భుజంతట్టి,

“రికార్డు టెంట్ లో టెక్నికల్ నాలెడ్జి సంపాదించావు. వి ఆప్రిషియేట్ యూ!” అన్నాడు.

“థాంక్యూ!” అన్నాడు వీరేంద్ర.

“ఇక నీవు పోయి విశ్రాంతి తీసుకో!” అన్నాడు సిరాజ్. వీరేంద్ర వెళ్ళిపోయాక వెల్లెస్ ఆస్ చేసి తివారీతో మాట్లాడాడు.

“అతను పూర్తిగా నమ్మక స్తుడు. మనమీద నిఘావేయటానికి రాలేదు. నేను ఈ మాడు గోజులుగా బాగా అబర్వ చేశాను. అతనికి రహస్యాలు చెప్పటంవల్ల ప్రమాదంలేదు. తెలివైనవాడే! కాని అమానుషుడు. నమ్మవచ్చును” అన్నాడు.

తివారి, “శభాష్, నీ సరికీలనమీద నాకు పూర్తి విశ్వాసముంది. నేను కూడా రహస్యంగా అతన్ని హాచ్ చేస్తున్నాను. అతను తన గదిలో ప్రతి క్షణం యెలా మూవ్ అవుతున్నాడో మూవ్ కమెరా నిర్విగామంగా ఫిల్మ్ తీసి నా గదిలోని విడియో నెట్ మీద ప్రాజెక్ట్ చేస్తోంది. అనుమానించదగ్గ వ్యక్తి కాదు. మన సీక్రెట్ మెసేజెస్ డీకోడ్ చేయటానికి అతన్ని ఉపయోగించు రేపట్నుంచి” అన్నాడు.

అక్కడే తివారి పప్పులో కాలేకాడు. ఆ తర్వాత అతను ఆ తప్పును సరిదిద్దుకోవాలన్నా అతని చేతుల్లో లేకుండా పోయింది. వీరేంద్ర మెదడు అతి ప్రతిభావంత మైన కంప్యూటర్ అనీ, అందులో రికార్డుయిన ప్రతి విషయం తన పతనానికి ఒక గొయ్యి తీస్తుందన్న నిజం గ్రహించలేక పోవటం తివారిచేసిన పెద్ద పొరపాటు!

మర్నాటి నుంచి వీరేంద్ర తివారికి వచ్చే మెసేజెస్ చాలా శ్రద్ధగా రికార్డుచేస్తూ వచ్చాడు. వాటిని డీకోడ్

చేసినపుడు యున్నో అసక్తికరమైన, ఆశ్చర్యకరమైన విషయాలు, అతి రహస్యమైన విషయాలు తెలిశాయి.

అయితే ఆతన్ని ఆ పనికి నియోగించే ముందు సిరాజ్ ఖచ్చితంగా చెప్పాడు. “నువ్వికమీదట మీ యింటికి వెళ్ళటానికి వీలుండదు. మరీ అవసరమైతే మీ వాళ్ళనే యిక్కడికి రప్పిస్తాం. లేదా మరోచోట సమావేశ పరుస్తాం. నువ్వు వాళ్ళతో మాట్లాడే సమయంలో మేమెవరమో తప్పకుండా వుంటాం. వాళ్ళని చూడాల్సిన పనేం లేదంటే మరీ మంచిది. నీ జీతం పూర్తిగా మీ వాళ్ళకు అందజేయబడుంది. నీ కిక్కడ భోజన వసతి సదుపాయాలన్నీ ఉచితం!”

వీరేంద్ర అంగీకారంగా తలూపి, “నాకింత గొప్ప ఆదరణ లభిస్తుందని కల్లోకూడా ఊహించలేను. కానీ ఋణపడి వున్నాను” అన్నాడు.

ఇదంతా తివారి విడియోలో చూసి సంతృప్తి చెందాడు. ఆ క్షణం నించే వీరేంద్ర మనసులో సిరంగా నిర్ణయించుకున్నాడు. తివారి చేతున్న విద్రోహాక చర్యల్ని సంఘ విద్రోహ కార్యకలాపాల్ని తన ప్రాణం బలిచేసి అయినా సరే బయటి ప్రపంచానికి తెలియచెయ్యాలి. తివారిని ప్రభుత్వానికి అప్పగించాలి!.... అయితే ఆతను తన ప్రధాన ఆశయమైన సుల్తాన్ మీది ప్రతీకారం గురించి వీ క్షణంలోను మరచిపోలేదు.

త్వరలోనే ఆతనికి సుల్తాన్ ని ముఖాముఖి చూసే అవకాశం దొరికింది.

ఆరోజు వెరెస్ మెసేజ్ ని రికార్డు చేస్తూండగా పక్కనున్న మరో సెట్ నించి అర్జంట్ మెసేజ్ అంటూ

వార్త వచ్చింది. దాన్ని రిసీవ్ చేసుకున్నాడు.

అది సుల్తాన్ నించి వచ్చింది. అరేబియన్ దేశాలనుంచి ఖరీదైన వజ్రాలు వచ్చాయి. వాటిని కొనుగోలుచేసి రహస్యంగా అక్కడికి చేరవేయటానికి తగిన యేర్పాట్లు చేయవలసిందిగా తివారికి తెలియజేయమని!

సమయానికి సిరాజ్, ఆఫ్ జల్, యింకా ముఖ్యమైన కొంతమంది అనుచరులు బంగారం బిస్కెట్సు బోంబే తీసుకువెళ్ళాల్సి వెళ్ళాడు సావరంలా తివారి, వీరేంద్ర, తక్కిన పరిచారక బృందం మాత్రమే వున్నారు. అవతల కోటరూపాయల విలువచేసే వ్యాపారం! నమ్మకస్తులైన వాళ్ళు లేరు!

ఇంటర్ కంలా తివారికి సుల్తాన్ మెసేజ్ గురించి చెప్పాడు వీరేంద్ర. తివారి కొద్ది క్షణాల్లోనే నిర్ణయం తీసుకున్నాడు.

“నువ్వు వెంటనే సుల్తాన్ ని కలుసుకో! అతనేం చెయ్యాలిందీ చెపుతాడు. హోటల్ ఎంపైర్ లో రూం నంబర్ ఎయిటి ఎయిట్ లో సుల్తాన్ నీ కోసం యెదురు చూస్తూంటాడు. వెళ్ళి కలుసుకో!” అన్నాడు తివారి.

“అలాగే సావ్!” అన్నాడు వీరేంద్ర.

“అతనెలా వుంటాడో నీకు తెలుసా?” అడిగాడు తివారి.

వీరేంద్ర జరిగిన పొరబాటుని వెంటనే సరిదిద్దుకుని, “రూం నంబర్ చెప్పారు, హోటల్ పేరు చెప్పారు, ఆ మాత్రం వివరాలు చాలు నాకు. అవసరమైతే మీరే చెపుతారని నాకు తెలుసు. అందుకే ప్రశ్నించలేదు!” అన్నాడు.

“గుడ్ మేనర్స్! ఐ లై కిట్” అంటూ సుల్తాన్ ఆకార

అక్షణాల గురించిన వివరాలు చెప్పి, “అతను నిన్ను ఇదివరకే విడియోలో చూశాడు. ఇక్కడ జరిగే ప్రతి విషయం సుల్తాన్ కప్పటికప్పుడు తెలుసుంది. అతను మనకి అత్యంత ఆప్తుడు. శ్రేయోభిలాషి. వెంటనే బయల్దేరు!” అన్నాడు తివారి.

వీరేంద్ర బయల్దేరుండగా తివారి హెచ్చరించాడు. “మనవాళ్ళు నీకు తెలియకుండా నిన్ను అనుక్షణం అనుసరిస్తూ వుంటారు. ఇక్కడి విషయాలు నువ్వు యెవరికైనా చెరవేయాలని ప్రయత్నిస్తే దానికి వెంటనే ఫలితమనుభవిస్తావు!”

“నామీద నమ్మకం లేదా సాబ్!” అన్నాడు అమాయకంగా వీరేంద్ర.

“నేను మనుషుల్ని నమ్ముతాను. పరిసితుల్నే నమ్మను. పరిసితులు మనిషిని మార్చేస్తాయి” అన్నాడు తివారి శిదాంతిలాగా.

6

హోటల్ ఎంపైర్ లో ఎనభై ఎనిమదో నంబర్ రూం ముందు నిల్చుని కాలింగ్ బజర్ నొక్కాడు వీరేంద్ర.

తలుపులు తెరిచిన వ్యక్తి వంక పరీక్షగా చూశాడు వీరేంద్ర. ఆరడుగుల విగ్రహంతో పోతపోసిన కొంచు విగ్రహంలా వున్నాడు. నైలెక్స్ బనియన్ ను పొంటు లోకి టక్ చేసుకుని, వెనకవేడల్పాటి బెల్లు వెల్లుబుకున్నాడు. చూడగానే నరరూప రాక్షసుడిలాగా కనిపిస్తున్నాడు.

కళ్ళముందు నిలిచిన తన ప్రత్యక్ష శత్రువుని పరీక్షగా చూశాడు వీరేంద్ర. నిర్దాక్షిణ్యంగా తన అన్నను చంపిన

హంతకుడు! ప్రస్తుతం ఈ హోటల్ గదిలో ఒంటరిగా దొరికాడు.

'చంపెయ్యి' అంటూ మనసు తొందర పెడుతుంటే 'ఇది అనువైన సమయం, సందర్భంకాదు. వేచి చూడు' అని వివేకం హెచ్చరించింది.

సుల్తాన్ వీరేంద్రని నఖశిఖపర్యంతం పరిశీలనగా చూశాడు. "కమిన్" అన్నాడు ద్వారానికి అడ్డుతొలిగి. వీరేంద్ర లోనికి రాగానే తలుపు మూశాడు.

"నువ్వేనా వీరేంద్ర?" అన్నాడు సుల్తాన్.

వీరేంద్ర తలూపి, "ఔను" అన్నాడు.

"నీ అన్న పాపం అకస్మాత్తుగా చనిపోయాడటగా!" అన్నాడు సుల్తాన్ యధాలాపంగా.

వీరేంద్ర గదిని పరిశీలనగా చూస్తూ సుల్తాన్ ప్రశ్నలకు అటెంటివ్ గా సమాధానాలిస్తున్నాడు.

గదిలో ఫర్నిచర్ చాలా అందంగా ఖరీదుగా వుంది. డెజోలాం టేబిల్ మీద నిగనిగ మెరుస్తోన్న రివాల్యూర్ వీరేంద్ర దృష్టి వాకర్నించింది. దాన్ని చూడగానే ప్రతీకారం వెన్నుతట్టింది. ఒక్క క్షణంలో దాన్నందుకుని సుల్తాన్ ని కాలేయ్యగలడు. కాని సుల్తాన్ ని అలా చంపటం తనకిష్టంలేదు. తన అన్నను చంపినవాణ్ణి ఒక్కోకాలు, ఒక్కో చెయ్యి తొలగిస్తూ చిత్రహింసచేసి చంపాలి. ఒకేసారి ప్రాణం తీసేస్తే ఎలా? తను ప్రతీకారం తీర్చుకుంటున్న సంగతి అతనికి అర్థమయ్యేలా చెప్పి మరీ చంపాలి!

సుల్తాన్ వీరేంద్రతో మాట్లాడుతూనే రివాల్యూర్ చేతి లోకి తీసుకుని, మేగజెన్ తెరిచాడు. గ్రాడయర్ సాయగు లోనుంచి బుల్లెట్ తీసి ఒక్కొక్కటే లోడ్ చేశాడు.

తిరిగి రివాల్యూర్ ని టేబిల్ మీద నే పెట్టాడు.

“నిల్చుండిపోయావేం, అలా కూచో!” అన్నాడు సుల్తాన్.

వీరేంద్ర సోఫాలో కూచున్నాడు. “ఏం తీసుకుంటావు? హాట్ డ్రింక్స్, సాఫ్ట్ నా?” అన్నాడు సుల్తాన్.

“కాఫీ చాలు” అన్నాడు వీరేంద్ర. ఫోన్ తీసి “రెండు కాఫీ” చెప్పాడు సుల్తాన్.

“డబ్బు లెచ్చావా?” అడిగాడు సుల్తాన్.

వీరేంద్ర తన వెంట తెచ్చిన వ్రీఫ్ కేస్ ని సుల్తాన్ కందించాడు. సుల్తాన్ దాన్ని తెరిచాడు. లోపల నోట్ల కట్టలు వరసగా పేర్చబడి వున్నాయి. వీరేంద్ర ప్రాణం లేని ఆ నోట్లవంక నిర్దిష్టంగా చూస్తున్నాడు.

“ఈ డబ్బు పట్టుకుని పారిపోవాలనిపించలేదా నీకు?” అన్నాడు సుల్తాన్ నవ్వుతూ.

వీరేంద్ర చురుగ్గా చూశాడతనివంక. “ద్రోహబుద్ధి నా ర కం లో నే లేదు. అందులో డబ్బున్న సంగతి నాకిప్పటిదాకా తెలియదు. తెలిసినా నాలో యెలాంటి మార్పు వచ్చి వుండేదికాదు. అన్నం పెట్టే చెయ్యిని నరికే తత్వంకాదు నాది” అన్నాడు సుల్తాన్ నవ్వేశాడు.

“వెరీ గుడ్. మాక్కావలసింది నీలాంటి నమ్మక స్తులే. వి లె క్ యువర్ సిన్సియారిటీ” అన్నాడు ఈ మాటలు చెప్తూనే బాత్ రూంకి వెళ్ళాడు.

రివాల్యూర్ టేబిల్ మీద అలాగే వున్నది. వీరేంద్ర కళ్ళు దానిమీద నే వున్నాయి. అతనికి ఆకస్మాత్తుగా తట్టింది—కావాలనే సుల్తాన్ రివాల్యూర్ ని తనకి అందు బాటులో వుంచుతున్నాడని! తను నిజంగా భుక్తికోసం తివారి దగ్గర చేరాడో, లేక పగ సాధించడానికో

తెలుసుకోవటానికి ప్రయత్నిస్తున్నాడు సుల్తాన్ — తనే మాత్రం బయటపడకూడదు. అవకాశం రాకపోదు. అప్పుడు తన విశ్వరూపం చూపించాలి!

సుల్తాన్ కావాలనే ఆలస్యంగా బయటికొచ్చాడు. అతనొచ్చేవరకు న్యూస్ పేపరు చదువుతూ అలాగే కూచున్నాడు వీరేంద్ర.

“పద, వెళ్ళాం!” అంటూ రివాల్యూర్ పేంటు జేబులో పెట్టుకుని వీళ్ళిద్దరూ మరో చేత్తో పట్టుకుని గది బయటకు దారితీశాడు సుల్తాన్.

కోడ్మిడి కొచ్చాక టాక్సీ పిలిచాడు సుల్తాన్.

కూకట్ పల్లి పోనివ్వమన్నాడు డ్రయివర్ తో.

కూకట్ పల్లి చేరాక కోడ్మిడి దిగిపోయి షేర్ చెలించి “కొంతదూరం నడవాలి” అన్నాడు సుల్తాన్ వీరేంద్రతో.

తలూపాడు వీరేంద్ర. దాదాపు పది నిమిషాల నడక తర్వాత ఓ యింటి ముందాగాడు సుల్తాన్. బాగా పాత యిల్లు. గోడలు సున్నం మొఖించాసి చాన్నాళ్ళయి నట్టున్నాయి. చిన్న పెంకుటిల్లు.

వీరేంద్ర మనసులో తివారి పాత భవనం మెదిలింది. వీళ్ళు కావాలనే యిలాంటి పాత యిల్లు తమ సావధానంగా యొన్నుకుని లోపల యింద్రభవనాలని కట్టుకున్నారు. బహుశా యిదికూడా తివారి సావధానంగాంటిదే నేమో!

సుల్తాన్ తలుపుమీద కోడ్ శబ్దంచేశాడు. తలుపు కిరుమంటూ తెరుచుకున్నది. సుల్తాన్ లోపలికి అడుగు పెట్టాడు.

వీరేంద్ర వూహించినట్టు లోపల ఆధునికంగా లేదు.

రెండే గడులున్నాయి. అవికూడా చవుడు రాలిపోతున్నట్టు అసహ్యంగా వున్నాయి.

ఓ గదిలో యిద్దరు అరేబియన్స్ కూచుని షాంపేన్ నేవిస్తున్నారు వాళ్ళిద్దరుకాక మరో వ్యక్తి వున్నాడు. సుల్తాన్ ని చూసి ఆ వ్యక్తి వినయంగా తలవంచి అభివాదంచేసి అరేబియన్స్ కి పరిచయంచేశాడు. అరేబియన్స్ ఇద్దరు తలలు వంచి గుండెల మీదికి చేతులుచేర్చి అభివాదాలు చేశారు.

బ్రీఫ్ కేసుని ముందుకి చాపాడు సుల్తాన్. వాళ్ళు తమ పక్కనే వున్న బ్రీఫ్ కేసుని సుల్తాన్ కి అందించారు. అచ్చం తను తెచ్చిన బ్రీఫ్ కేసులాంటిదే అది! వీరేంద్ర మానంగా పరిశీలిస్తున్నాడు. అవసరానికి వాడుకుంటున్న సలమేగాని, అది వీళ్ళ పావరం కాదని ఆర్థమయ్యిం దతనికి.

సుల్తాన్ వారి గౌరవారం ఓ గాసు అందుకుని షాంపేన్ నేవించి వారివద్ద నెలవు తీసుకుని బయటికొచ్చేశాడు. కనీసం బ్రీఫ్ లో యేముందో సుల్తాన్ తెరవలేదు. అరేబియన్స్ కూడా తను తెచ్చిన బ్రీఫ్ తెరవలేదు. అంటే దృఢమైన నమ్మకంతో జరిగే వ్యాపారం! కొట్టరూపాయల నొంగ వ్యాపారం. దేశద్రోహం!

వీరేంద్ర రక్తం సలసల మరిగింది.

బయటికి రాగానే పోతున్న ఆటో ఆపాడు సుల్తాన్.

“హోటల్ ఎంపెర్!” అన్నాడు సుల్తాన్.

హోటల్ దగ్గర ఆటో దిగిరిద్దరు. సుల్తాన్ తన గదికి నడిచాడు, వీరేంద్ర వెంటరాగా. అంతదాకా బ్రీఫ్ కేసు సుల్తాన్ తనతోనే వుంచుకున్నాడు.

హోటల్ రూం చేరగానే. “నేనిక వెళ్తాను. బ్రీఫ్

ఇవ్వండి” అన్నాడు వీరేంద్ర.

సుల్తాన్ వికటంగా నవ్వి, “ఇవ్వను. ఏం చేస్తావ్?” అన్నాడు.

వీరేంద్ర ఆశ్చర్యపోయాడు.

“నేను తివారి సాబ్ కి అందచెయ్యాలి. అప్పటికిగాని నా కప్పగించిన పని పూరికాదు. వీజ్ ... ఇవ్వండి.”

“ఇది నీ కివ్వను. నువ్వేళ్లొచ్చు.”

“వ్రీఫ్ కేసు లేకుండా వెళ్ళటం జరగదు.”

“ఏం చేస్తావ్?”

“అది తీసుకునే వెళ్తాను.”

“అది నీతరంకాదు.”

“సారీ, బలప్రయోగం చేయాలి వస్తూంది.”

“అంత మొనగాడివా..” సుల్తాన్ నోటినుంచి మాట లింకా పూరి గా బయటకు రానేలేదు. వీరేంద్ర అతని చేతిమీద, రెండు చేతుల్ని బిగించి ఆయుధంలాగా చేసి బలంగా మోదాడు.

సుల్తాన్ చేతినుంచి వ్రీఫ్ ఎగిరి దూరంగా పడింది. సుల్తాన్ చేరుకునేలోపల అతని మెడమీద మళ్ళీ రెండు చేతులు బిగించి గట్టిగా మోదాడు వీరేంద్ర.

సుల్తాన్ తూలబోయి నిలదొక్కుకున్నాడు కోపంగా చేతులు చాకులాచేసి వీరేంద్రమీదికి ఉరికాడు. అప్పటికే వీరేంద్ర వ్రీఫ్ చేతిలోకి తీసుకుని ఒక్క అంగలో తలుపు దగ్గరికి ఉరికాడు.

సుల్తాన్ తన దగ్గరకు చేరుకునేలోపల తలుపు తెరిచి బయటకు మాసుకుపోయాడు. లిఫ్ట్ లోకిందికి దిగి, కోడ్ మీదికి చేరుకుని, పోతున్న ఆటో ఆపి యెక్కాడు.

పదిహేను నిమిషాల తర్వాత ఆతను వజ్రాలున్న బ్రీఫ్ కేసుతో తివారిముందు నిలబడ్డాడు.

7

“వెల్ కం మెడియర్ వీరేంద్రా! నీ స్వామి భక్తి అమోఘం, ఆపూర్వం! నా మనిషి అనికూడా లెక్క చేయకుండా సుల్తాన్ కి బుద్ధి చెప్పి నీ కప్పగించిన బాధ్యత విజయవంతంగా నెరవేర్చావు. హేల్సాఫ్ టు యూ!” అన్నాడు తివారి వీరేంద్ర ఆందించిన బ్రీఫ్ యెడమ చేతితో అందుకుని, కుడిచేత్తో వీరేంద్రతో గాఢంగా కరచాలనం చేస్తూ.

వీరేంద్రకి తెలుసు. సుల్తాన్ కావాలనే తనని పరిమించటానికి తనతో గొడవ పెట్టుకున్నాడని. తను సిన్సియర్ అనిపించుకోవటానికి సుల్తాన్ తో ఉత్తమి ఫెట్ చేసినట్టు సుల్తాన్ గాని, తివారిగాని అనుమానించలేని విధంగా నటించిన విషయం వాళ్ళకు తెలీదు.

“సుల్తాన్ యిప్పుడే మెనేజ్ ద్వారా అక్కడ జరిగిన విషయం తెలియచేశాడు. నిన్ను టెస్టుచేయటానికే నిన్ను రెచ్చగొట్టాడట. నీకు కంగ్రాట్స్ చెప్పమన్నాడు. నువ్వంటే ఇప్పటికి గాని సుల్తాన్ కి గురికదలేను.”

“అచేమిటి సాబ్, నేను యెలాంటి వాడినో మీకు తెలీదా? సుల్తాన్ కి నామీద అనుమానమా?”

“అనుమానం కాదు. నమ్మకం పూర్తిగా యేర్పడితే నీకింకా ముఖ్యమైన పనులు నిస్సంకోచంగా అప్పచెప్పగలం. అందుకే సుల్తాన్ చిన్న టెస్టు చేశాడు.”

“ఓహో, బ్రిలియంట్ అయిడియా!” మెచ్చుకున్న టుగా నటించాడు వీరేంద్ర.

“వెల్ మెడియర్, వెళ్ళి పూర్తిగా విశ్రాంతి తీసుకో.

మంచి భోజనం నీకోసం యెదురుచూస్తోంది. లేకోమిల్స్ అండ్ రెస్ట్రాంట్స్!” అన్నాడు తివారి.

వీరేంద్ర తన గదిలోకి వెళ్ళాడు.

భోంచేసి విశ్రాంతిగా మంచంమీద వాలాడు వీరేంద్ర. ఆతన్ని ఆలోచనలు తేనెటీగలా ముసిరాయి. ఇప్పటివరకు తను సాధించిందేమీ లేదు—ఓ స్ట్రెంగ్ నేరం తన చేతులమీదుగా కమిట్ చేయటంతప్ప! అందుకు తన మనసెంతో ఊభకు గురవుతున్నా భరించాడు. తన ధ్యేయం నెరవేరాలంటే ఇంకా కొన్నాళ్ళు తనకీ రంపపుకోత తప్పదు.

వీరేంద్రకి మెరుపులాంటి ఆలోచన వచ్చింది. లేచి తివారి గదివైపు నడిచాడు. కాలింగ్ బజర్ మీద చేయి వేయబోతుండగా “కమిట్ మె బోయ్!” అన్న తివారి పిలుపు వినిపించింది.

తన చర్యల్ని ఆత నెంత జాగ్రత్తగా గమనిస్తున్నాడో అర్థమయ్యింది వీరేంద్రకు.

తలుపు తోసుకుని లోనికి వెళ్ళాడు.

తివారి కుర్చీలో విశ్రాంతిగా కూచుని వున్నాడు. నవ్వుతూ వీరేంద్రవైపు చూశాడు.

వీరేంద్ర కొద్ది క్షణాలు మానంగా ఆతనివైపు చూశాడు. తర్వాత మెల్లగా, భయపడుతున్నట్టు అన్నాడు. “అమ్మనీ, చెల్లాయిని చూడాలనిపించింది.”

“ఓస్, అంతేనా? వాళ్ళకి చెప్పకుండా వచ్చావా?”

“అవును. మిమ్మల్ని కలుసుకుని వెంటనే వెళ్ళిపోవాలనుకున్నాను. ఇక్కడే వుండిపోవలసి వచ్చింది.”

“సిరాజ్ చెప్పాడనుకుంటాను; ఇక్కడికొచ్చాక బయటి ప్రపంచంతో—ముఖ్యంగా తన వాళ్ళు అనుకున్న

వాళ్ళతో — సంబంధాలు తెంచుకోవాల్సి వుంటుందని!”

“చెప్పాడు. నేను వెళ్ళను. వాళ్ళనొక్కసారి ఇక్కడో, మరోచోటనో కలుసుకునే అవకాశం కలిగి పో చాలు!”

“అందుకు నా కభ్యంతరం లేదు, కాని, ఎట్టి పరిస్థితు లోను రహస్యాలు వెదవి దాటి రాకూడదు. ఆఫ్కోర్స్, నువ్వు మాట్లాడే ప్రతి చిన్న విషయం రికార్డుయిపో తుందనుకో! మరుక్షణం నీ శరీరంలో ప్రాణాలుండవు.”

“తెలుసు సాబ్. నేను మాటతప్పే మనిషిని కాదు. చేజేతులా ప్రాణాలు పోగొట్టుకోలేను.”

“డబ్ల్యు గుడ్! నీకింకా నావద్ద పెద్ద ఉద్యోగ మిస్తాను. లాభాల్లో నీకు పర్సంటేజికూడా కల్పించాలను కుంటున్నాను. సులాన్ తో సమాన హోదా నిస్తాను.”

“ధాంక్యూ సాబ్. మీ విశ్వాసం చూరగొంటాను.”

“హోటల్ ఎంపైర్ లోనే రూం నంబర్ సిక్విటీ ఎయిట్ లో రేపు ఉదయం పది గంటలకు నువ్వు మీ వాళ్ళని కలుసుకోవచ్చు. వాళ్ళకి యెలాంటి హానీ కల క్కుండా మావాళ్ళు అన్ని జాగ్రత్తలు తీసుకుంటారు. తీసుకోచ్చి మళ్ళీ జాగ్రత్తగా ఇంట్లో దిగపెడతారు. సరేనా....?”

“ధాంక్యూ వెరీమచ్ సాబ్. కృతజ్ఞుణి!”

వీరేంద్ర తన గదికొచ్చేశాడు.

8

మరునాడు ఉదయం ఎంపైర్ హోటల్లోని రూం నంబర్ ఆరవై ఎనిమిదికి వీరేంద్ర బయల్దేరి వెళ్ళాడు. అతనితోబాటు తివారి పంపిన మనిషి వెళ్ళాడు.

హోటల్ గదిలో తల్లి, చెల్లెయిగాక, మరో ఇద్దరు

తివారి మనుషులున్నారు. ఏర్పాట్లన్నీ చాలా పకడ్బందీగా చేశాడు తివారి.

వీరేంద్రని చూడగానే, “ఇన్నాళ్ళు చెప్పకుండా ఎక్కడికి పోయావు బాబూ! మాకు కంటికి నిద్రలేచు నువ్వు వెళ్ళినప్పట్నుంచి తిండికూడా సయించటంలేదు. నీ అన్న అర్థాంతరంగా పోయి నా కడుపులో చిచ్చు పెట్టాడు. నువ్వు చూడబోతే అకస్మాత్తుగా మాయమయ్యావు. యెలా వున్నావురా తండ్రీ!” అంటూ కొడుకును కావలించుకుని ఏడ్చినంత పనిచేసింది వీరేంద్ర తల్లి భ్రమరాంబ.

చెల్లెలు వాణి ఆప్యాయంగా అన్నను పలికరించింది. ఆమె కళ్ళనుంచి ఆనందబాష్పాలు!

“నిన్ను మళ్ళీ చూడగలనో లేదోనని భయపడ్డానురా అన్నాయ్!” అన్నది ఆనందంగా.

తల్లిని, చెల్లిని చూడగానే వీరేంద్రకుకూడా కళ్ళు చెమ్మిగిల్లాయి.

“నేను ఊమంగానే వున్నానమ్మా. మంచి ఉద్యోగం వారికింది. అన్నయ్య స్నేహితుడొకాయన సాయం చేశాడు” అన్నాడు చాలా క్లుప్తంగా వీరేంద్ర.

గదిలో వున్న ముగ్గురు మనుషులు అతని ప్రతిచర్య వేయి కళ్ళతో గమనిస్తున్నారని వీరేంద్రకు తెలుసు. అంతేకాదు, ఈ గదిలో తివారి ఎలక్ట్రానిక్ సంబంధాలు కలిగివుంటాయని కూడా తెలుసు. ఏ మాత్రం తను తొందర పడినా మొదటికే మోసం వస్తూంది.

వచ్చేముందు తివారి తన తల్లికి యివ్వమని రెండువేల రూపాయలిచ్చాడు వీరేంద్రకు.

వీరేంద్ర అందరూ చూస్తుండగానే యిరవై వంద

రూపాయల నోట్లను లెక్కించి తల్లి చేతికిచ్చాడు.

“ఈ డబ్బు నా నెల జీతం అమ్మా! ప్రతి నెలా మీకు రెండువేల రూపాయలు అందజేస్తాను. ప్రతిసారీ నేను రావటం కుదరదు. ఎవరిచేతి నేనా పంపిస్తాను” అన్నాడు వీరేంద్ర.

భ్రమరాంబకు, వాణికి ఆనందంతో నోట మాట రాలేదు. నెలకి రెండువేల జీతం! యెంత ఆదృష్టం! భ్రమరాంబకు రవీంద్రపోయిన దుఃఖం సానే ఆనందం చోటు చేసుకుంది. తన కొడుకు ప్రయోజకుడయ్యాడు. తమ కష్టాలు గట్టెక్కాయి.

వాణి అన్నయ్య వంక ఆరాధనగా చూస్తోంది.

“మీరిక వెళ్ళిరండమ్మా! నాకు అర్జంటు పనులున్నాయి” అన్నాడు వీరేంద్ర వెళ్ళడానికి లేచినించుని.

భ్రమరాంబకు అప్పుడే వెళ్ళాలనిపించటంలేదు. కొడుకుతో తనివితీరా మాట్లాడుకోవాలని వుంది. వాణికి కూడా అన్నయ్యతో యున్నో చెప్పాలని వుంది. కాని ఆ గదిలోని పరిచయంలేని ముగ్గురు మొరటు మనుషులు తమని పరీక్షగా, పరిశీలనగా చూడటంతో ముళ్ళమీద నించున్నట్టుందామెకు.

వీరేంద్ర తివారి మనుషులవంక చూసి, “మా అమ్మ గారిని, చెల్లాయిని బాగ్రత్తగా ఇంట్లో దించిరండి” అన్నాడు.

“ఎంతమాట సాబ్. అలాగే. మీరు చెప్పాలా?” అన్నారు వాళ్ళు. వీరేంద్రతో ఫాలో అయిన వ్యక్తికి వీరేంద్ర వంక సాభిప్రాయంగా చూశాడు.

“వెళ్ళాం పద!” అన్నాడు వీరేంద్ర.

భ్రమరాంబ, వాణి ఆ ఇద్దరు వ్యక్తులతోను “మేం

వెళ్ళగలం!” అని చెప్పినా, వాళ్ళు “మేము తోడువచ్చి దిగబడతాం అమ్మా! అయ్యగారి ఆజ్ఞ పాటించాలి!” అన్నాడు వినయంగా.

వీరేంద్ర కూడా చెప్పినమీదట భ్రమరాంబ, వాణి వాళ్ళతో వెళ్ళిపోయారు.

9

“మీ వాళ్ళను చూసివచ్చావనుకుంటాను. ఎవ్వరిధింగ్ ఓ.కే....!?” అన్నాడు తివారి యెదురొచ్చి.

వీరేంద్ర చిరునవ్వుతో తలూపాడు. “ధాంక్యూ సాచ్ మీ మేలు మరవను” అన్నాడు.

తివారి చిన్నగా నవ్వి, “నేను చాలా అరజంటు పని మీద బయటికి వెళుతున్నాను. ఓ అరగంటలో తిరిగొస్తాను. మెసేజ్ యేదయినా వస్తే నువ్వే యిన్ చార్జి. సిరాజ్, అఫ్జల్ ఇంకా రాలేను” అన్నాడు.

“ఓ.కే. సాచ్. మీరు వెళ్ళిరండి” అన్నాడు వీరేంద్ర.

తివారి వెళ్ళిపోయాడు.

ఆ తర్వాత వీరేంద్ర చకచక తను అనుకున్న కార్యక్రమాన్ని అమల్లో పెట్టేశాడు.

తన గదికొచ్చి తలుపు మూసి బల్బువేళాడు. గది గోడలు, అల్మాయిరా వెలికి, మూవింగ్ కమెరా పెట్టిన సలం కనిపెట్టాడు. రెండు గోడలు కలిసే జంక్షన్ సలంలలో బోలుగా కనిపించింది. గోడ లోపల్నుంచి కనపడి కనపడకుండా లెన్స్ కనిపించింది.

సన్నపాటి గీతలాగా నలుచదురంగా కనిపించింది. షేవింగ్ సెట్ లోనించి బేదుతీసి గీతల వెంట కోశాడు. నలుచదురం చెక్కముక్క చేతిలోకి వూడివచ్చింది. మని

పర్సు సెజలో వున్న కెమెరా బయటికి తొంగిచూసింది. దానితో బాటు ఎన్నో బిల్లులు, మైక్రోఫోన్, అన్నీ బయట పడాయి.

వీటి సహాయంతో ఈ గదిలో జరుగుతున్న ప్రతి విషయమూ తివారి గదిలో వున్న టి.వి. తెరమీద ఫోకస్ అవుతున్నదని. ఆరమయింది వీరేంద్రకు. వాటిని తెంచేశాడు. ఇప్పుడు ఈ గదిలో జరుగుతున్న విషయాలు బయటి ప్రపంచానికి తెలిసే ప్రమాదంలేదు.

వీరేంద్ర తను యెప్పటికప్పుడు డీకోడ్ చేసిన మెసేజ్స్ తాలూకు కాపీలను ఆ గదిలోని బాత్ రూం గోడపైన టాయిలెట్ వాటర్ ట్యాంక్ వెనుక దాచి వుంచాడు. అది బయటకు తీశాడు. మూవీ కెమెరాతో అదంతా ఫిల్ముతీశాడు. ఆ తర్వాత ఆ ఫిల్ముని కెమెరాలాంచి బయటికి తీశాడు.

పూర్తిగా ప్రోసెస్ అయిపోయిన ఫిల్ము బయటి కొచ్చింది. అది చాలా పవర్ ఫుల్ కెమెరా! అప్పటి కప్పుడే ఫిల్ము డెవలప్ కావటం, ప్రింటుకూడా తయారు కావటం అంతా ఆటోమాటిక్ గా కెమెరాలాని ప్రోసెసింగ్ పూర్తయింది. వీరేంద్ర “హాట్స్స్ టు ఎడ్వాన్స్డ్ టెక్నాలజీ!” అనుకున్నాడు మనసులో.

ఫిల్ముకోల్ని భద్రంగా లోపల దాచుకున్నాడు. బొద్దుకింద పాంటు ఫిల్లు చుట్టూ లైనింగ్ లాగా చుట్టబుకున్నాడు. గుడ్డలు విప్పేసినా బయటకు ఫిల్ము కనపడనంత కట్టుదిట్టంగా దాచుకున్నాడు.

ఈ ఫిల్మ్ కోల్ ఒక్కటి చాలు—తివారికి ఉరిశిక్ష విధించటానికి! ఈ ఫిల్ము బయటి ప్రపంచానికి వెల్లడయితే ప్రజలే తివారిని రాళ్ళతో కొట్టికొట్టి చంపేయగలరు.

ప్రభుత్వమే అక్కర్లేము.

తివారి చాలా భయంకరమైన స్క్రైకట్ ఏజెంట్. దేశ వ్యవహారాలకు సంబంధించిన ఎన్నో రహస్యాలని శత్రు దేశాలకి చేరవేస్తున్నాడు. అందుకోసం అతను ఎంతో పకడ్బందీగా ఎలక్ట్రానిక్ మెషీన్లను ఉపయోగించుకుని తనకంతో నమ్మకస్తులైన వారిని అనుయాయులుగా జేసుకుని ఇంటర్నెషనల్ బిజినెస్ చేస్తున్నాడు. స్ట్రెంగ్ అందులో ఓ భాగం మాత్రమే!

తివారి ప్రస్తుతం తాతా బిర్లాలకంటే కూడా ఎన్నో ఊటకు అధిపతి.

వీరేంద్ర ఒక్కక్షణం కూడా ఆలస్యం చెయ్యకుండా చకచక ఎలక్ట్రానిక్స్ పరికరాలున్న గదిలోకి వెళ్ళాడు. సాధారణంగా అతన్నవరూ అనుమానించరు. అందుచేత అతనికి ఎలాంటి ఆటంకాలు ఎదురుకాలేదు. ప్రతిరోజూ అతనా హాల్లోనే ద్యూటీ చేసేది!

హాలు పక్కనుంచి వేర్వేరు గదులకి దారి వుంది. హాలు తలుపులు దగ్గరగా వేసి అవతలి పక్క తలుపులు తెరిచి గదులవైపు నడిచాడు వీరేంద్ర.

అక్కడ ఓ అనుచరుడు కాపలా వున్నాడు.

వీరేంద్రని చూసి ఆశ్చర్యంగా ముందు కడుగువేసి వీదో అడగబోయాడు.

వీరేంద్ర మెరుపు వేగంతో అతనిమీది కిగిరి తన్నాడు. ఆ అనుచరుడు వెలకిలా నేలమీద పడిపోయాడు. పక్క వున్న గన్ అందుకోబోయాడు. వీరేంద్ర చువ్వలా లేచి గన్ తనే అందుకుని దాని మడమలో అతని తలమీద గట్టిగా మోదాడు.

అనుచరుడు కిక్కురుమునకుండా తల వార్చేకాడు.

వీరేంద్ర ఆ గదిలోకి వెళ్ళాడు. లోపల నాలుగు ఐరన్ సేఫ్లున్నాయి. వాటి తాళాలు తెరవటం అసాధ్యం! వాటిలో గోల్డ్ బిస్కట్సుగాని, కరెన్సీగాని వుండొచ్చునని ఊహించాడు వీరేంద్ర. అనుచరుణ్ణి ఆ గదిలోకి లాగేసి బయటనుంచి తలుపు గడియపెట్టేశాడు.

మరో గదిలోకి వెళ్ళాడు. దాన్నిండా గన్స్, రివాల్యూస్, బుల్లెట్స్ బల్లలమీద పేర్చి వున్నాయి. ఓ మూలగా హేండ్ గ్రేనేడ్స్ మొదలయిన ఎక్స్ప్లోజివ్స్ అటపెట్టెల్లో వున్నాయి. ఓ రివాల్యూర్ తీసి లోడ్ చేసుకున్నాడు.

వీరేంద్ర ఆ గదిలో అంత మందుగుండు సామాను వుంటుందని కల్లోనెనా వూహించలేదు.

మూడో గదిలోకి వెళ్తుండగా వెనకనుంచి ఎవరో వస్తూన్న అలికిడి వినిపించింది. తల తిప్పేలోపల ఎవరో అతన్ని వెనకనుంచి గట్టిగా వాటేసుకున్నారు.

వీరేంద్ర ప్రమాదాన్ని శంకించి చటుక్కున శరీరాన్ని వంచి అతని పట్టునుంచి లాఘవంగా తప్పించుకుని రెండు చేతుల్ని ఆయుధంలా మడిచి అతని మెడమీద కత్తివాటులాగా వేశాడు.

అతను నేలమీద కుప్పకూలిపోయాడు. జేబునించి రివాల్యూర్ తీసి మడమతో గట్టిగా రెండుసార్లు అతని తల మీద కొట్టాడు. మరో గంటన్నర వరకు అతనికి స్పృహ రాదు. వీరేంద్ర ఆ అనుచరుణ్ణి ఆయుధాలున్న గదిలోకి నెట్టి బయట గడియపెట్టేశాడు.

మూడో గదిలో టెలిఫోన్ ఎక్స్చేంజీలో వుండే స్విచ్ బోర్డు. దానినుంచి వేర్వేరు గదిల్లోకి కనెక్షన్స్

వున్నాయి. ఓ పక్కగా టేబిల్ మీద వైరస్ సెట్సు
న్నాయి. దాదాపు హాల్లో వున్న ఎలక్ట్రానిక్ పరికరాలు
అన్నీ అక్కడే వున్నాయి.

ఆ గదిలో నుంచి పక్క గదిలోకి దారి వుంది. తలుపు
తోకాదు. వెంటనే తెరుచుకున్నది. ఆ గదిలోకి అడుగు
పెడుతూనే ఆశ్చర్యంతో నోట మాటరాలేదు వీరేంద్రకు.

ఆ గది తివారీది!

నిజానికి అది తను పనిచేసే హాలుకి ఆ పక్కగా
వుంటుంది. ఈ గదుల్లోకి తివారి గదికి దారి వున్నదన్న
నిజం మొదటిసారిగా అప్పుడే తెలిసిందతనికి.

అయితే అతకన్న ఆశ్చర్యపరచిన విషయం మరొక
టున్నది!

అది—గుడ్డలున్న అల్మాయిరా. గాడ్రెజ్ అల్మాయిరా.
హేంగర్స్ కి తగిలించిన సుల్తాన్ వేసుకునే నైట్స్ బని
యన్స్, పాంట్సు, అతను పెట్టుకునే వెడల్పాటి బెల్టు—
అల్మాయిరాలో వేలాడుతున్నాయి. అల్మాయిరా తలుపులు
తివారి మూయటం మరచిపోయినట్టున్నాడు!

ఓ అరలో తివారి వేసుకునే ఖరీదైన సిల్క్ లాల్సీ,
కుర్రాలు వరసగా పేర్చి వున్నాయి.

మరో అరలో మధ్యగా—ఖరీదైన స్లాక్సు, పాంట్సు
వున్నాయి.

సుల్తాన్ గుడ్డలు తివారీ అల్మాయిరాలో ఎందుకున్నట్టు?

ఫామ్ వెలిగింది వీరేంద్ర మస్తిష్కంలో.

తను నిన్న సాయంత్రం సుల్తాన్ తో పెనుగులాడినప్పుడు
అతని తల హోటల్ గది తలుపుకి కొట్టుకుంది. బొప్పి
కట్టెటంత గట్టిగానే కొట్టుకున్నది.

తను తివారీ సావరానికి వచ్చి బ్రీఫ్ ని అతని కందించే

టపుడు గమనించలేదు గాని, తర్వాత తల్లిని చెల్లెల్ని చూడాలని వుందన్న విషయం చెప్పటానికి వెళ్ళినపుడు తివారి నుదుటిమీదున్న బొప్పిని స్పష్టంగా చూశాడు. అయితే అప్పుడు దాని కంత ప్రాధాన్యత నివ్వలేదు.

కాని, ఇప్పుడు సుల్తాన్ డ్రెస్సు తివారి అల్మయిరాలో చూడగానే అనుమానం నివృత్తి అయిపోయింది.

అయితే తివారి, సుల్తాన్?

చిరునవ్వు వెలిగింది వీరేంద్ర పెదాలమీద.

తివారి యిందాకా యీ గదిలోనించి బయటకి రావటం తాను చూడలేదు! అంటే, యీ గదిలో నుంచి వీరో సారంగమార్గమో, మరో రహస్య మార్గమో వుండి వుండాలి!

తన ఊహా నిజమయితే?

ఈ ఆలోచన రాగానే యిక ఆలస్యం చేయలేదు వీరేంద్ర. గోడల్ని తడిచాడు.

అతని ప్రయత్నం పదినిమిషాల తర్వాత ఫలించింది అల్మయిరా వెనకనున్న గోడ కొంచెం పక్కకి జరిగింది. రెండడుగుల వెడల్పు, ఆరడుగుల ఎత్తు వున్న ఓ ద్వారం ఏర్పడింది.

వీరేంద్ర వాచ్ చూసుకున్నాడు. తివారి ఆరగంటలో వస్తానని చెప్పి వెళ్ళాడు. ఇరవై అయిదు నిమిషాఅయింది. ఇంక అయిదు నిమిషాల్లో తిరిగి రావచ్చు!

వీరేంద్ర ఆ ద్వారం గుండా ముందుకి నడవసాగాడు. సన్నగా పొడవుగా వున్నది దారి! లోపల లైటు వెలుగు తున్నాయి. దారి స్పష్టంగా కనిపిస్తోంది.

వీరేంద్ర రివాల్యూర్ తీసి చేత్తో పట్టుకున్నాడు. ఏ క్షణంలోనైనా ఊహించని ప్రమాదం ఏ రూపంలోనైనా

వచ్చి మీద పడొచ్చునని అతని సిక్స్త్ సెన్స్ చెపుతోంది.

కాషన్ గా నడుస్తున్నాడు. ఓ అయిదు నిమిషాలు నడిచాక వెకి మెట్లు కనిపించాయి. మెట్లెక్కాడు. తల వెన యేదో చెక్కతలుపున్నట్టు తోచింది. పక్కకి తోకాడు. సర్రున గోడలాకి వెళ్ళిపోయింది.

వెన మనిషి చాలా సునాయాసంగా ప్రవేశించగల బిలం లాంటి ద్వారం ఏర్పడింది.

అతను వెళ్ళొచ్చాడు. అది అత్యాధునిక మైన గది!

తలెత్తీ చూసిన వీరేంద్ర చేషలుడిగి అలాగే నించుండి పోయాడు.

ఎదురుగా రివాల్యూర్ నూటిగా వీరేంద్రకు గురిచేసి వక్రంగా నవ్వుతున్నాడు సుల్తాన్!

10

“వెల్ మెడియర్ ఫ్రండ్! నువ్వింత గుండెలు తీసిన బంటువని గ్రహించలేక పోవటం నాదే పొరపాటు. నీ అన్నను నమ్మినట్టే నిన్నూ నమ్మాను. కాని, నువ్వు ఇంతకు తెగిస్తా వసుకోలేదు.”

“నా అన్నను నువ్వే చంపావని నాకు తెలుసు మిస్టర్ సుల్తాన్ ఉరఫ్ తివారీ!” ధైర్యంగా అతని కళ్ళలోకి చూస్తూ అన్నాడు వీరేంద్ర.

“ఓహో! నీవే తివారీనని గ్రహించావన్న మాట. తెలివైనవాండవే! ఆయితే మగో సంగతి నీకు తెలియదు. అది నేను చెప్తున్నాను విసు. ఈ గది నీకు పరిచయమైన హోటల్ ఎంపెర్ లోని ఎనభై ఎనిమిదో నంబర్ రూం. అది నువ్వు గ్రహించే వుంటావు. నీ ఊహకందని మగో నిజం చెప్తున్నాను— నేనీ హోటల్ ప్రాప్రయిటర్,

అరవింద్ లాల్ జలానీ. ఇది నా అసలు పేరు. ఈ సంగతి కూడా తెల్సుకుంటే నువ్వు ఆనందిస్తావని చెప్పాను. ఇక దేవుణ్ణి స్మరించుకో! నీకు రెండే నిమిషాలుంది ఆయురాయం! ఒన్టు....” సుల్తాన్ అంకలు లెక్కించటం మొదలెట్టాడు.

సుల్తాన్ కంట పడకుండా అంతచాకా దాచిన రివాల్యూర్ మెరుపులా బయటకి తీసి అతని చేతికి గురిచూసి కాల్యాడు వీరేంద్ర.

సుల్తాన్ చేతిలోని రివాల్యూర్ ఎగిరి గోడకి తగిలి ఖంగున శబ్దం చేసి కిందపడింది.

సుల్తాన్ చేతినుంచి ర కం కాళోంది.

“రాస్కెల్! నిన్ను కనికరించకూడదు” కింద పడ్డ రివాల్యూర్ అందుకోవటానికి ఒంగుతున్నట్టు నటించి, వీరేంద్ర కాళ్ళకు తన కాళ్ళను పెనవేసి అతన్ని కింద పడేశాడు సుల్తాన్.

ఆ అనుటుకు వీరేంద్ర చేతిలోని రివాల్యూర్ ఎగిరి దూరంగా పడింది. వీరేంద్ర గాయపడిన సుల్తాన్ చేతి మీద రెండు చేతులు బిగించి మోదాడు.

బాధతో మెలికలు తిరిగిపోయాడు సుల్తాన్. అదే అదనుగా కాళ్ళతో అతని డొక్కల్లో తన్నాడు వీరేంద్ర.

సుల్తాన్ భారీ శరీరం మెలికలు తిరిగింది బాధతో. ఈ సారి అతని ముహాంమీద చేతులను మడిచి బాదాడు వీరేంద్ర. సుల్తాన్ ముఖం పగిలింది. ముక్కునించి ధారా పాతంగా ర కం కారింది.

సుల్తాన్ లేవబోతున్న వీరేంద్రను ఎడమచేత్తో అతని తలను తన గుండెల కదిమిపట్టి లేవకుండా చేయటానికి

ప్రయత్నించాడు. అతనిది ఉడుంపట్టు. తప్పించుకోవటం వీరేంద్రకు ఓ పట్టాన సాధ్యం కాలేదు!

వీరేంద్రకు తెలిసిన విద్య కండరాల్ని కుంచించటం! అదే చేశాడు. చువ్వలా ఒంగాడు. సుల్తాన్ పట్టు సడలింది. ఆ కాస అవకాశం చాలు వీరేంద్రకు.

మెరుపు వేగంతో లేచాడు. ఒక్క అంగలో రివాల్యూర్స్ అందుకున్నాడు. రెండు చేతుల్లోను రివాల్యూర్స్ పట్టుకున్నాడు. అతను నరసింహావతారం దాల్చిన విష్ణు మూర్తిలా వున్నాడు.

“మిస్టర్ సుల్తాన్ ఉరఫ్ తిపారీ అలియాస్ ఆర్ విండ్ లాల్ జలానీ—గెటవ్! లేచి నించో. నీ ఆఖరి క్షణాలు సమీపించాయి. నీ ఆయుర్దాయం యిక రెండే రెండు నిమిషాల్లో తీరిపోతుంది. నా అన్నను నిర్దాక్షిణ్యంగా కాల్చి చంపినందుకు నిన్నిప్పుడు కుక్కను కాల్చినట్టు కాలుస్తాను. నా రివాల్యూర్ లో ఆయిదు, నీ రివాల్యూర్ లో ఆరు—మొత్తం పదకొండు బుల్లెట్లున్నాయి. నీ శరీర మంతా కాలినుంచి తలవరకు పదకొండు తూట్లు చేస్తాను వీటితో. చచ్చావా సరే, లేక బతికి బయటపడితే అక్కడితో నిన్నొదిలేస్తాను. నా ప్రతీకారం, నా పగ, చల్లారుంది. బస్ గెట్ రెడీ! ఒన్టూ లే, లేచి నిల్చో.

“....అదీఆ గోడవారగా నించోపిచ్చివేషాలు వెయ్యకు. ఒకటి కాదు రెండు రివాల్యూర్స్....నా గురి ఎంత తీక్షణమయిందో నువ్వు ప్రత్యక్షంగా చూశావు. కమాన్ దేవుణ్ణి స్మరించుకో!” వీరేంద్ర చేతి వేళ్ళు రివాల్యూర్స్ మీద బిగుసుకుంటున్నాయి.

ఇంతలో బిలబిలమంటూ రహస్య మార్గంనుంచి పోలీ

సులు వెళ్లెక్కి ఆ గదిలోకి వచ్చేవారు. ముందుగా ఇన్
స్పెక్టర్ చూశాడు కాల రుద్రుడిలా కనిపిస్తున్న
వీరేంద్రను.

“మిస్టర్. స్టాపిట్!.... అత న్నెలా శిక్షించాలా మేం
చూసుకుంటాం!” అన్నాడు ఇన్ స్పెక్టర్.

ప్రతీకారం తీర్చుకునే అవకాశం తప్పిపోయినందుకు
నిరాశపడిపోయాడు వీరేంద్ర.

పోలీసుల వెనకనే వీరేంద్ర తల్లి భ్రమరాంబ, చెల్లెలు
వాణి లోపలికొచ్చారు.

వాణి చెప్పింది: “అన్నయ్యా! మాకిచ్చిన వంద
రూపాయల నోట్లలో ఓదానిమీద పోలీసుల్ని తీసుకుని
చంచల్ గూడా రమ్మని నువ్వు రాసిన వాక్యాలు ఆల
స్యంగా నా కళ్ళబుడ్డాయి. లేకుంటేయింతక్రిత మీ వచ్చి
వుండేవాళ్ళం!” అని.

ఇన్ స్పెక్టర్ వీరేంద్రవైపు ప్రశంసగా చూసి,
“థాంక్యూ మిస్టర్! మీరు చేసిన మహోపకారం
ప్రభుత్వం గుర్తిస్తుంది! మీకు రాష్ట్రపతి అవార్డు తప్పక
లభిస్తుంది” అన్నాడు.

—:అ యి పో యి ం ది:—